

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ

အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေကို
ပြင်ဆင်သည့်ဥပဒေ

နိုင်ငံတော်စီမံအုပ်ချုပ်ရေးကောင်စီဥပဒေအမှတ်၊ ၂/ ၂၀၂၂

၁၃၈၃ ခုနှစ်၊ ပြာသိုလဆန်း ၁၀ ရက်
(၂၀၂၂ ခုနှစ်၊ ဇန်နဝါရီလ ၁၁ ရက်)

နိုင်ငံတော်စီမံအုပ်ချုပ်ရေးကောင်စီသည် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ ပုဒ်မ ၄၁၉ အရ ဤဥပဒေကို ပြဋ္ဌာန်းလိုက်သည်။

၁။ ဤဥပဒေကို အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေကို ပြင်ဆင်သည့်ဥပဒေဟု ခေါ်တွင်စေရမည်။

၂။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၉ ကို အောက်ပါအတိုင်း အစားထိုးရမည်-

“၉။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ် ဩဝါဒါစရိယ အဖွဲ့ကို အောက်ပါအတိုင်းဖွဲ့စည်းသည်-

- | | | |
|-----|--------------------------------|--------------|
| (က) | ဥက္ကဋ္ဌ | ဥက္ကဋ္ဌ |
| | နိုင်ငံတော်သံဃမဟာနာယကအဖွဲ့၊ | |
| (ခ) | အကျိုးတော်ဆောင် | ဒုတိယဥက္ကဋ္ဌ |
| | နိုင်ငံတော်သံဃမဟာနာယကအဖွဲ့၊ | |
| (ဂ) | နိုင်ငံတော်အတွင်း ဩဇာတိက္ကမ | အဖွဲ့ဝင် |
| | ကြီးမားသည့် ဆရာတော်များအနက် | |
| | အစိုးရအဖွဲ့၏ သဘောတူညီချက်ဖြင့် | |
| | ဝန်ကြီးဌာနက လျှောက်ထားတာဝန် | |
| | ပေးအပ်သော ဆရာတော်နှစ်ပါး၊ | |

- (ဃ) ဒုတိယဥက္ကဋ္ဌ ခြောက်ပါး အဖွဲ့ဝင်
နိုင်ငံတော်သံဃမဟာနာယကအဖွဲ့၊
- (င) နိုင်ငံတော်ပရိယတ္တိသာသနာ့တက္ကသိုလ်များ အဖွဲ့ဝင်
အုပ်ချုပ်ရေးဗဟိုအဖွဲ့ဝင်ဆရာတော်များ
အနက် ဝန်ကြီးဌာနက လျှောက်ထား
တာဝန်ပေးအပ်သော ဆရာတော်သုံးပါး၊
- (စ) ပါမောက္ခချုပ် အဖွဲ့ဝင်
နိုင်ငံတော်ပရိယတ္တိသာသနာ့
တက္ကသိုလ်(ရန်ကုန်)၊
- (ဆ) ပါမောက္ခချုပ် အဖွဲ့ဝင်
နိုင်ငံတော်ပရိယတ္တိသာသနာ့
တက္ကသိုလ်(မန္တလေး)၊
- (ဇ) ဌာနကြီးမှူးဆရာတော်များ အဖွဲ့ဝင်
အပြည်ပြည်ဆိုင်ရာထေရဝါဒဗုဒ္ဓ
သာသနာပြုတက္ကသိုလ်၊
- (ဈ) ပါမောက္ခချုပ် အတွင်းရေးမှူး
အပြည်ပြည်ဆိုင်ရာထေရဝါဒဗုဒ္ဓ
သာသနာပြုတက္ကသိုလ်၊
- (ည) ဒုတိယပါမောက္ခချုပ်ဆရာတော် တွဲဖက်အတွင်းရေးမှူး
အပြည်ပြည်ဆိုင်ရာထေရဝါဒဗုဒ္ဓ
သာသနာပြုတက္ကသိုလ်။”

၃။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၁၀၊ ပုဒ်မခွဲ (က) တွင် ပါရှိသော “ကြပ်မတ်၍”ဆိုသည့် စကားရပ်ကို ပယ်ဖျက်ရမည်။

၄။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၁၂ ကို အောက်ပါအတိုင်း အစားထိုးရမည်-

“၁၂။ သြဝါဒါစရိယအဖွဲ့ အစည်းအဝေးကို-

(က) တစ်နှစ်လျှင်အနည်းဆုံးတစ်ကြိမ် သတ်မှတ်ချက်များနှင့်အညီ ကျင်းပရမည်။

(ခ) လိုအပ်ပါက အရေးပေါ် ခေါ်ယူကျင်းပနိုင်သည်။”

၅။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၁၃ တွင်-

(က) ပုဒ်မခွဲ(ခ)၌ “နှင့် မဟာဋ္ဌာနမှူးများ”ဆိုသည့် စကားရပ်ကို ပယ်ဖျက် ရမည်။

(ခ) ပုဒ်မခွဲ(ခ)၏ နောက်၌ ပုဒ်မခွဲ(ဂ)ကို အောက်ပါအတိုင်း ဖြည့်စွက် ရမည်-

“(ဂ) ဋ္ဌာနကြီးမှူးများ နာယကအဖွဲ့ဝင် အပြည်ပြည်ဆိုင်ရာထေရဝါဒဗုဒ္ဓ သာသနာပြုတက္ကသိုလ်။”

(ဂ) ပုဒ်မခွဲ(ဂ)၊ (ဃ)၊ (င)၊ (စ)၊ (ဆ)၊ (ဇ)၊ (ဈ)နှင့် (ည)တို့ကို ပုဒ်မခွဲ(ဃ)၊ (င)၊ (စ)၊ (ဆ)၊ (ဇ)၊ (ဈ)၊ (ည)နှင့် (ဋ)တို့အဖြစ် အသီးသီးပြန်လည် အမှတ်စဉ်ရမည်။

၆။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၁၅ ကို အောက်ပါအတိုင်း အစားထိုးရမည်-

“၁၅။ ကောင်စီအစည်းအဝေးကို-

(က) သြဝါဒါစရိယအဖွဲ့အစည်းအဝေး မတိုင်မီ သတ်မှတ်ချက်များ နှင့်အညီ ကျင်းပရမည်။

(ခ) လိုအပ်ပါက အခြားအချိန်များတွင်လည်း ခေါ်ယူကျင်းပနိုင် သည်။”

၇။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၁၆၊ ပုဒ်မခွဲ(ဗ)ကို အောက်ပါအတိုင်း အစားထိုးရမည်-

“(ဗ) ဝန်ထမ်းဖွဲ့စည်းပုံတွင် ပါဝင်ခြင်းမရှိသည့် ရဟန်းတော်များနှင့် နိုင်ငံ့ ဝန်ထမ်းမဟုတ်သော လူပုဂ္ဂိုလ်ပညာရှင်များကို သင်ကြားရေးကဏ္ဍ အတွက် ခန့်အပ်ရာတွင် တက္ကသိုလ်ပညာရေးအဖွဲ့နှင့် တက္ကသိုလ် စီမံခန့်ခွဲရေးအဖွဲ့တို့က အဆိုပြုရွေးချယ်သူကို အစည်းအဝေး အတည် ပြုချက်ဖြင့်ခန့်အပ်ခြင်း၊ ယင်းတို့အတွက် လှူဒါန်းထောက်ပံ့ခြင်း သို့မဟုတ် ချီးမြှင့်ခြင်း။”

၈။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ အခန်း(၆) ခေါင်းစဉ်ကို အောက်ပါအတိုင်း အစားထိုးရမည်-

“ပါမောက္ခချုပ်၊ ဒုတိယပါမောက္ခချုပ်နှင့် အခြားသင်ကြားဆရာတော်များ”

၉။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၁၇ ကို အောက်ပါအတိုင်း အစားထိုးရမည်-

“၁၇။ (က) ဝန်ကြီးဌာနသည်-

- (၁) ကောင်စီ၏ အတည်ပြုချက်ရယူပြီး ဩဝါဒစရိယအဖွဲ့ ၏ ဩဝါဒကိုခံယူ၍ အစိုးရအဖွဲ့၏ သဘောတူညီချက် ဖြင့် တက္ကသိုလ်ပါမောက္ခချုပ်နှင့် ဒုတိယပါမောက္ခချုပ် (သင်ကြား)တို့ကို ခန့်အပ်ရမည်။
- (၂) တက္ကသိုလ်ပါမောက္ခချုပ်နှင့် ဒုတိယပါမောက္ခချုပ်(သင် ကြား)တို့ကို စတင်ခန့်အပ်သည့်နေ့မှစ၍ တစ်ဆက်တည်း ၁၅ နှစ်အထိ ခန့်အပ်နိုင်သည်။
- (၃) ခန့်အပ်နိုင်သောကာလပြည့်သည့် တက္ကသိုလ်ပါမောက္ခ ချုပ်နှင့် ဒုတိယပါမောက္ခချုပ်(သင်ကြား)တို့အား ယင်း တို့၏ ကျန်းမာရေးကောင်းမွန်မှု၊ တာဝန် ဆက်လက် ထမ်းဆောင်လိုမှုတို့အပေါ် မူတည်၍ အစိုးရအဖွဲ့၏ သဘောတူညီချက်ဖြင့် ဆက်လက်ခန့်အပ်နိုင်သည်။

- (ခ) တက္ကသိုလ်ပါမောက္ခချုပ် သို့မဟုတ် ဒုတိယပါမောက္ခချုပ် (သင်ကြား)တို့သည် မိမိကို ခန့်အပ်ထားသောကာလ မကုန်ဆုံးမီ ဆန္ဒအလျောက် ရာထူးမှနှုတ်ထွက်လိုပါက ဝန်ကြီးဌာနမှတစ်ဆင့် အစိုးရအဖွဲ့သို့ စာဖြင့်တင်ပြပြီး နုတ်ထွက်နိုင်သည်။
- (ဂ) တက္ကသိုလ်ပါမောက္ခချုပ် သို့မဟုတ် ဒုတိယပါမောက္ခချုပ် (သင်ကြား)တို့သည် ပုဒ်မ ၁၈ ပါ ဂုဏ်အင်္ဂါအရည်အချင်း တစ်ခုခု ပျက်ယွင်းကြောင်း သို့မဟုတ် ပေးအပ်သောတာဝန်ကို ကျေပွန်စွာဆောင်ရွက်နိုင်ခြင်း မရှိကြောင်း ပေါ်ပေါက်ပါက ကောင်စီ၏ အတည်ပြုချက်ရယူပြီး ဩဝါဒါစရိယအဖွဲ့၏ ဩဝါဒကိုခံယူ၍ အစိုးရအဖွဲ့၏ သဘောတူညီချက်ဖြင့် တာဝန်မှရပ်စဲခြင်းကို ဝန်ကြီးဌာနက ဆောင်ရွက်ရမည်။
- (ဃ) ခန့်အပ်ထားသောကာလ ကုန်ဆုံးခြင်းကြောင့်ဖြစ်စေ၊ ရာထူးမှ နုတ်ထွက်ခြင်း ကြောင့်ဖြစ်စေ၊ တာဝန်မှရပ်စဲ ခံရခြင်းကြောင့် ဖြစ်စေ၊ ပျံလွန်တော်မူခြင်းကြောင့်ဖြစ်စေ၊ အခြားအကြောင်း တစ်ခုခုကြောင့်ဖြစ်စေ တက္ကသိုလ် ပါမောက္ခချုပ် သို့မဟုတ် ဒုတိယပါမောက္ခချုပ်(သင်ကြား) ရာထူးနေရာ လစ်လပ်လျှင် ဝန်ကြီးဌာနက ပုဒ်မခွဲ(က)ပါ ပြဋ္ဌာန်းချက်နှင့်အညီ ခန့်အပ်ရမည်။”

၁၀။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၁၇ နောက်တွင် ပုဒ်မ ၁၇-က ကို အောက်ပါအတိုင်း ဖြည့်စွက်ရမည်-

- “၁၇-က။ (က) ဌာနကြီးမှူး၊ ပါမောက္ခနှင့် တွဲဖက်ပါမောက္ခဆရာတော်တို့၏ ရာထူးသက်တမ်းသည် သက်တော် ၆၅ နှစ် ပြည့်သည်အထိ ဖြစ်သည်။
- (ခ) ဝန်ကြီးဌာနသည် ရာထူးသက်တမ်းပြည့်သည့် ဌာနကြီးမှူးနှင့် ပါမောက္ခဆရာတော်တို့အား ဆက်လက် ခန့်အပ်လိုပါက အဆိုပါ ဆရာတော်များ၏ ကျန်းမာရေး ကောင်းမွန်မှု၊ တာဝန် ဆက်လက်ထမ်းဆောင်လိုမှုတို့အပေါ် မူတည်၍ သက်တမ်းတိုး ခန့်အပ်နိုင်သည်။

(ဂ) ရာထူးသက်တမ်း ကုန်ဆုံးခြင်းကြောင့်ဖြစ်စေ၊ ရာထူးမှ နုတ်ထွက်ခြင်းကြောင့်ဖြစ်စေ၊ တာဝန်မှ ရပ်စဲခံရခြင်းကြောင့်ဖြစ်စေ၊ ပျံလွန်တော်မူခြင်းကြောင့်ဖြစ်စေ၊ အခြားအကြောင်းတစ်ခုခုကြောင့်ဖြစ်စေ ဌာနကြီးမှူး၊ ပါမောက္ခ သို့မဟုတ် တွဲဖက်ပါမောက္ခဆရာတော် ရာထူးနေရာ လစ်လပ်လျှင် ဝန်ကြီးဌာနက သတ်မှတ်ချက်များနှင့်အညီ ခန့်အပ်ရမည်။”

၁၁။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၁၈ တွင်-

(က) ပုဒ်မခွဲ(ခ)တွင် ပါရှိသော “ပါရဂူဘွဲ့”ဆိုသည့် စကားရပ်ကို “ဗုဒ္ဓဘာသာစာပေဆိုင်ရာ ပါရဂူဘွဲ့တစ်ခုခုကို”ဆိုသည့် စကားရပ်ဖြင့် အစားထိုးရမည်။

(ခ) ပုဒ်မခွဲ(ဃ)ကို အောက်ပါအတိုင်း အစားထိုးရမည်-

“(ဃ) အောက်ဖော်ပြပါ ပရိယတ္တိစာမေးပွဲများအနက် အနည်းဆုံး နှစ်ခု အောင်မြင်ရမည်-

- (၁) သာသနဓဇေဓမ္မာစရိယ သို့မဟုတ် သာသန တက္ကသိုလ် ဓမ္မာစရိယ၊
- (၂) သာသနဓဇသိရီပဝရဓမ္မာစရိယ၊ ပါဠိပါရဂူ၊ မဟာဝိဇ္ဇာဘွဲ့(ဗုဒ္ဓဓမ္မ) သို့မဟုတ် သာသနတက္ကသိုလ် မဟာဓမ္မာစရိယ၊
- (၃) သကျသီဟ ပရိယတ္တိသာသနဟိတဓမ္မာစရိယ၊
- (၄) စေတီယင်္ဂီဏ ပရိယတ္တိဓမ္မာစရိယဂဏဝါစက။”

(ဂ) ပုဒ်မခွဲ(စ)၊ ပုဒ်မခွဲငယ်(စ)ကို အောက်ပါအတိုင်း အစားထိုးရမည်-

“(စ) မိမိမှားမှန်းသိလျှင် အလျှော့ပေးခြင်း၊ ပြောလွယ်ဆိုလွယ်ဖြစ်ခြင်း “သောဝစသာတာဂုဏ်”။”

(ဃ) ပုဒ်မခွဲ(ဇ)၏ နောက်တွင် ပုဒ်မခွဲ(ဈ)အဖြစ် အောက်ပါအတိုင်း ဖြည့်စွက်ရမည်-

“(ဈ) တက္ကသိုလ်တွင် ပါမောက္ခ သို့မဟုတ် ဌာနကြီးမှူးအဖြစ် လုပ်သက် အနည်းဆုံးသုံးနှစ် တာဝန်ထမ်းဆောင်ခဲ့သော ဆရာတော် ဖြစ်ရမည်။”

၁၂။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ ပုဒ်မ ၂၂ ကို ပယ်ဖျက်ရမည်။

၁၃။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ အခန်း(၁၀) အထွေထွေအခန်းတွင် ပုဒ်မ ၃၄ နှင့် ၃၅ တို့ကို အောက်ပါအတိုင်း ဖြည့်စွက်ရမည်-

“၃၄။ ဝန်ကြီးဌာနသည်-

(က) တက္ကသိုလ်တွင် တက်ရောက်ပညာသင်ကြားနေသည့် သင်တန်းသားများ၏ ရပိုင်ခွင့်နှင့် အခွင့်အရေးများကို သတ်မှတ်ပေးရမည်။

(ခ) တက္ကသိုလ်တွင် တက်ရောက်ပညာသင်ကြားနေသည့် သင်တန်းသားများ လိုက်နာရမည့် စည်းကမ်းများကို သတ်မှတ်ပေးရမည်။

(ဂ) တက္ကသိုလ်တွင် တက်ရောက်ပညာသင်ကြားနေသည့် သင်တန်းသားများသည် ပုဒ်မခွဲ(ခ)အရ သတ်မှတ်သည့် စည်းကမ်းများကို လိုက်နာရန် ပျက်ကွက်ပါက အရေးယူရမည့် စီမံခန့်ခွဲရေးဆိုင်ရာနည်းလမ်းများကို သတ်မှတ်ပေးရမည်။

၃၅။ တက္ကသိုလ်တွင် တက်ရောက်ပညာသင်ကြားနေသည့် သင်တန်းသားများသည် သတ်မှတ်ထားသည့် စည်းကမ်းများကို လိုက်နာရန် ပျက်ကွက်ပါက စီမံခန့်ခွဲရေးဆိုင်ရာ နည်းလမ်းများအရ အရေးယူခြင်းခံရမည်။”

၁၄။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ မူလပုဒ်မ ၃၄၊
၃၅ နှင့် ၃၆ တို့ကို ပုဒ်မ ၃၆၊ ၃၇ နှင့် ၃၈ တို့အဖြစ် အသီးသီးပြန်လည်အမှတ်စဉ်
ရမည်။

ဖွဲ့စည်းပုံအခြေခံဥပဒေ ပုဒ်မ ၄၁၉ အရ ကျွန်ုပ်လက်မှတ်ရေးထိုးသည်-

(ပုံ) မင်းအောင်လှိုင်

ဗိုလ်ချုပ်မှူးကြီး

ဥက္ကဋ္ဌ

နိုင်ငံတော်စီမံအုပ်ချုပ်ရေးကောင်စီ